

शासकीय महाविद्यालय/संस्था यामधील
सहाय्यक प्राध्यापक यांची कॅस योजनेंतर्गत
वरीष्ठश्रेणी व निवडश्रेणीमध्ये स्थाननिश्चिती
करणेबाबत.

महाराष्ट्र शासन
उच्च व तंत्र शिक्षण विभाग
शासन आदेश क्रमांक: संकीर्ण-२०२१/प्र.क्र.२९६/मशि-१
मादामा कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२
दिनांक: ०३ नोव्हेंबर, २०२५.

वाचा:-

१. विद्यापीठ अनुदान आयोगाची अधिसूचना क्र. एफ ३.१/२००९ दि. ३०.०६.२०१०.
२. शासन निर्णय उच्च व तंत्र शिक्षण विभाग, क्र.संकीर्ण-२०११/(२५/११)/विशि-५,
दि.१५.०२.२०११.
३. विद्यापीठ अनुदान आयोगाचे पत्र क्र. एफ नं. १-७/२०१५ यु. ॥ (१), दि.०८.११.२०१७.
४. केंद्र शासन, मानव संसाधन विकास, मंत्रालय यांचे पत्र क्र.१-७/२०१५-यु. ॥,
दि.०२.११.२०१७
५. विद्यापीठ अनुदान आयोगाची अधिसूचना क्र. एफ १-२/२०१७(EC/PS),
दि.१८.०७.२०१८.
६. केंद्र शासन, मानव संसाधन विकास, मंत्रालय यांचे पत्र क्र.१-४/२०१७-यु. ॥,
दि. २८.०१.२०१९.
७. शासन निर्णय उच्च व तंत्र शिक्षण विभाग, क्र.संकीर्ण-२०१८/प्र.क्र.५६/विशि-१,
दि. ०८.०३.२०१९ व दि. १०.०५.२०१९.
८. संचालक, उच्च शिक्षण, पुणे यांचे पत्र क्र. उशिसं-२०२२/कॅस/प्रशा-१/५०६७,
दि. १०.०५.२०२२.
९. समक्रमांकाचे शासनपत्र दि.१७.०७.२०२३.
१०. संचालक, उच्च शिक्षण, पुणे यांचे पत्र क्र.DHEPN-PRA१०१२(CAS)/४/२०२५-
DHEADMN१/E-१४१७४१७, दि.०४.०७.२०२५.

प्रस्तावना :-

विद्यापीठ अनुदान आयोगाने संदर्भाधिन क्रमांक १ येथील अधिसूचना दि. ३०.०६.२०१० अन्वये, अकृषि विद्यापीठे, राष्ट्रीय विधी विद्यापीठे, संलग्नित महाविद्यालये, शासकीय महाविद्यालये/संस्था यामधील शिक्षकीय पदांसाठी सेवांतर्गत प्रगती योजना (Career Advancement Scheme) लागू करून, त्यासंबंधीचे निकष विहित केले आहे. संदर्भाधिन क्रमांक २ येथील शासन निर्णय दि. १५.०२.२०११ अन्वये, दि.३०.०६.२०१० रोजीच्या अधिसूचनेतील तरतूदी राज्यात लागू करण्यात आल्या आहेत. केंद्र शासनाच्या मानव संसाधन विकास मंत्रालयाने संदर्भाधिन क्र.४ येथील दि.०२.११.२०१७ रोजीच्या पत्रान्वये विद्यापीठ तसेच महाविद्यालयातील शिक्षकीय पदांची वेतनश्रेणी ७ व्या वेतन आयोगानुसार सुधारित करणेबाबत सूचित केले आहे.

विद्यापीठ अनुदान आयोगाने संदर्भाधिन क्र. ५ येथील दि. १८.०७.२०१८ रोजीच्या अधिसूचनेन्वये सेवांतर्गत प्रगती योजना (Career Advancement Scheme) लागू केली आहे. त्यानुसार राज्यातील शासकीय कला, वाणिज्य व विज्ञान महाविद्यालय / संस्था यामधील अध्यापकांना ७ व्या वेतन आयोगातील तरतुदी संदर्भाधिन क्र. ७ येथील दि.०८.०३.२०१९ व दि.१०.०५.२०१९ च्या शासन निर्णयान्वये लागू करण्यात आलेल्या आहेत.

२. राज्यातील शासकीय कला, वाणिज्य व विज्ञान महाविद्यालय/संस्था यामधील सहाय्यक प्राध्यापकांना निवड श्रेणीमध्ये स्थान निश्चित करण्यासाठी शासन निर्णय दि.२३.०२.२०२१ अन्वये छाननी समिती गठीत करण्यात आली आहे. सदर समितीच्या दि.०४.०५.२०२२ व दि.०५.०५.२०२२ रोजी झालेल्या बैठकीत समितीने केलेल्या शिफारसी विचारात घेवून, संचालक, उच्च शिक्षण, महाराष्ट्र राज्य, पुणे यांनी संदर्भाधिन क्रमांक ८ येथील पत्रान्वये शासकीय कला, वाणिज्य व विज्ञान महाविद्यालय/संस्था यामधील डॉ. परमेश्वर पुरी, डॉ. गोपालकृष्ण मुन्हेकर व डॉ. सय्यद अबरार अहमद सय्यद फकीर या सहाय्यक प्राध्यापकांची मागील अशासकीय अनुदानित महाविद्यालयातील नियमित सेवा विचारात घेऊन थेट निवड श्रेणीमध्ये स्थाननिश्चिती करण्याचा प्रस्ताव शासनास सादर केला आहे. छाननी समितीने केलेल्या शिफारशी मान्य करून, वेतननिश्चिती केल्यास सदर वेतन निश्चितीस वेतन पडताळणी पथकाकडून आक्षेप येण्याची शक्यता नाकारता येत नाही. त्यामुळे अशा प्रकरणामध्ये वरिष्ठ श्रेणीमध्ये व त्यानंतर निवडश्रेणीमध्ये स्थाननिश्चितीचा दिनांक कसा निश्चित करण्यात यावा, यासाठी प्रधान सचिव, उच्च व तंत्र शिक्षण विभाग यांच्या अध्यक्षतेखाली दि.२८.०६.२०२३ रोजी बैठक आयोजित करण्यात आली होती. सदर बैठकीमध्ये, विद्यापीठ अनुदान आयोगाच्या दि.३०.०६.२०१० व दि.१८.०७.२०१८ च्या अधिसूचनांमधील तरतूद व छाननी समितीने थेट निवड श्रेणीमध्ये स्थान निश्चितीच्या दिनांकाची केलेली शिफारस याबाबत चर्चा करून, छाननी समितीची शिफारस मान्य करता येत नाही, असा निर्णय घेण्यात आला आहे.

३. छाननी समितीच्या दि.०४.०५.२०२२ व दि.०५.०५.२०२२ रोजीच्या बैठकीत डॉ. परमेश्वर पुरी, डॉ. गोपालकृष्ण मुन्हेकर व डॉ. सय्यद अबरार अहमद सय्यद फकीर यांच्या स्थाननिश्चितीबाबत केलेल्या शिफारस अमान्य करण्यात आल्याने विद्यापीठ अनुदान आयोगाच्या कॅस अंतर्गत पदोन्नतीबाबतच्या तरतुदी तपासून श्री. मुन्हेकर व इतर यांच्या स्थाननिश्चितीबाबत शासनास पुन्हा शिफारस करण्यासाठी शासन निर्णय दि.२३.०२.२०२१ नुसार गठीत छाननी समितीची बैठक उच्च शिक्षण संचालनालय, पुणे येथे दि.२५.०६.२०२५ रोजी आयोजित करण्यात आली होती. सदर बैठकीत छाननी समितीने केलेल्या शिफारसी विचारात घेवून, संचालक, उच्च शिक्षण, महाराष्ट्र राज्य, पुणे यांनी संदर्भाधिन क्रमांक १० येथील पत्रान्वये सादर केलेल्या प्रस्तावाच्या अनुषंगाने डॉ. परमेश्वर पुरी, डॉ. गोपालकृष्ण मुन्हेकर व डॉ. सय्यद अबरार अहमद सय्यद फकीर यांची कॅस अंतर्गत वरिष्ठश्रेणी व निवडश्रेणी मध्ये स्थाननिश्चिती करण्याची बाब शासनाच्या विचाराधीन होती.

शासन आदेश :-

शासकीय कला, वाणिज्य व विज्ञान महाविद्यालय/संस्था यामधील सहाय्यक प्राध्यापक यांची सेवातर्गत प्रगती योजनेतर्गत (Career Advancement Scheme) वरीष्ठश्रेणी व निवड श्रेणीमध्ये स्थाननिश्चिती करणेसंदर्भात विद्यापीठ अनुदान आयोगाची अधिसूचना दि.३०.०६.२०१० व अधिसूचना दि.१८.०७.२०१८ मधील तरतुदींची पूर्तता करणाऱ्या सोबतच्या प्रपत्र "अ" मधील सहाय्यक प्राध्यापक यांना त्यांच्या नावासमोर दर्शविण्यात आलेल्या दिनांकापासून वरीष्ठश्रेणी व निवड श्रेणीमध्ये स्थाननिश्चिती करण्यास शासन मान्यता देण्यात येत आहे.

२. सोबतच्या प्रपत्र "अ"मधील सहाय्यक प्राध्यापकांची निवड श्रेणीमध्ये वेतन निश्चिती करण्याची कार्यवाही संचालक, उच्च शिक्षण, महाराष्ट्र राज्य, पुणे हे करतील.

३. यासाठी येणारा खर्च, शासन निर्णय, उच्च व तंत्र शिक्षण विभाग, क्र. संकीर्ण-२०१८/प्र.क्र.५६/विशि-१, दि.०८.०३.२०१९ मध्ये दर्शविलेल्या संबंधित अर्थसंकल्पीय लेखाशिर्षाखाली खर्ची दर्शविण्यात यावा.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५११०३१७३२३६१७०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)

उपसचिव, महाराष्ट्र शासन

सहपत्र:- प्रपत्र-“अ”

प्रति,

१. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
२. अपर मुख्य सचिव, उच्च व तंत्रशिक्षण विभाग, मंत्रालय, मुंबई.
३. संचालक, उच्च शिक्षण, महाराष्ट्र राज्य, पुणे.
४. विभागीय सहसंचालक, उच्च शिक्षण, छत्रपती संभाजीनगर, अमरावती.
५. महालेखापाल (लेखा व अनुज्ञेयता), महाराष्ट्र-२, नागपूर.
६. महालेखापाल (लेखा परीक्षा), महाराष्ट्र-२, नागपूर.
७. जिल्हा कोषागार अधिकारी, छत्रपती संभाजीनगर, अमरावती.
८. प्राचार्य, शासकीय ज्ञान विज्ञान महाविद्यालय, छत्रपती संभाजीनगर.
९. संचालक, शासकीय विदर्भ ज्ञान विज्ञान संस्था, अमरावती.
१०. सर्व संबंधित सहाय्यक प्राध्यापक (संबंधित प्राचार्य/संचालक यांच्यामार्फत).
११. निवडनस्ती (मशि-१)

प्रपत्र-अ

(शासन निर्णय क्रमांक: संकीर्ण-२०२२/प्र.क्र.२९६/मशि-१, दि.०३.११.२०२५ सोबतचे)
(सहाय्यक प्राध्यापक यांची कॅस अंतर्गत वरिष्ठश्रेणी (AL १० ते AL ११) आणि
निवडश्रेणी (AL ११ ते AL १२) मध्ये स्थाननिश्चिती)

अ.क्र.	सहाय्यक प्राध्यापकाचे नाव	विषय	संस्था/ महाविद्यालय /अध्यापक महाविद्यालयाचे नाव	(AL १० ते AL ११) मध्ये स्थाननिश्चितीसाठी शिफारस करण्यात आलेला दिनांक	(AL ११ ते AL १२) मध्ये स्थाननिश्चितीसाठी शिफारस करण्यात आलेला दिनांक
१	डॉ. परमेश्वर अभिमान पुरी	मानसशास्त्र	शासकीय ज्ञान विज्ञान महाविद्यालय, छत्रपती संभाजीनगर	२७.१०.२०१५	२७.१०.२०२०
२	डॉ. गोपालकृष्ण मुन्हेकर	रसायनशास्त्र	शासकीय विदर्भ ज्ञान विज्ञान संस्था, अमरावती	२१.०४.२०१७	२१.०४.२०२२
३	डॉ. सय्यद अबरार अहमद सय्यद फकीर	वनस्पतीशास्त्र	शासकीय ज्ञान विज्ञान महाविद्यालय, छत्रपती संभाजीनगर	०१.१२.२०१६	०१.१२.२०२१

(अशोक मांडे)
उप सचिव, महाराष्ट्र शासन